

ایکزم کارگو کی - ہینڈلنگ کے لئے - مفاہم نامہ پر دستخط

Posted On: 15 MAR 2017 8:39PM by PIB Delhi

نئی دہلی، 15 مارچ / ایکزم کارگو کی ہینڈلنگ (سنبھالنا، دیکھ بھال کرنا) کے لئے آج نئی دہلی میں چنئی پورٹ ٹرسٹ اور پڈوچیری حکومت کی درمیان ایک مفاہم نامہ پر دستخط کئے گئے۔ ایکزم کارگو کا تعلق پڈوچیری پورٹ کے اندرونی علاقے سے مفاہم نامے میں یہ بات شامل کی گئی ہے کہ چنئی پورٹ ٹرسٹ پڈوچیری پورٹ کو اس کے ایکسپورٹ کارگو کو ہینڈل کرنے میں تعاون دیگا۔ پڈوچیری بندرگاہ کے اندرونی حصہ سے متعلق یہ کارگو سمند سے ہو کر چنئی بندرگاہ تک آمدورفت کرے گا اور مین لائن نیز فیڈر جہازوں کے توسط سے غیر ملکی منازل تک جہاز رانی کا کام کرے گا۔ اسی طرح سے پڈوچیری کے اندرونی حصے تک آنے والے امپورٹ کارگو چنئی پورٹ پر ان لوڈ کیا جائے گا اور ان سامانوں کو چھوٹے چھوٹے ساحلی جہازوں کے ذریعہ پڈوچیری بندرگاہ تک لایا جائے گا۔ اس سے جہاں روڈ پر لگنے والے جام میں کمی آئے گی وہیں اس سے مجموعی لاجسٹکس لاگت میں بھی کمی واقع ہوگی۔

اس مفاہم نامے پر چنئی پورٹ ٹرسٹ کے چیئرمین اور پڈوچیری حکومت کے سیکریٹری نے دستخط کئے۔ اس موقع پر جہاز رانی سڑک نقل و حمل اور شاہراہوں کے مرکزی وزیر جناب نتین گڈکری، پڈوچیری کے وزیر اعلیٰ جناب وی ٹن سامی، جہاز رانی، سڑک نقل و حمل اور شاہراہوں کے مرکزی وزیر مملکت جناب منسکھ ایل منڈاویا اور دیگر معزز شخصیات موجود تھیں۔

اس موقع پر اظہار خیال کرتے ہوئے جناب گڈکری نے کہا کہ اس مفاہم نامے سے ایکزم کارگو کو چنئی پورٹ کے توسط سے پڈوچیری کے داخلی حصہ تک لانے لے جانے کی سہولت ملے گی۔ توقع ہے پانچ سے دس لاکھ ٹن کارگو کی ہینڈلنگ ہوگی۔ انہوں نے کہا کہ ان انتظامات کے رو بہ عمل آجانے کے بعد سڑک پر لگنے والے جام میں خاطر خواہ کمی آئے گی کیونکہ 300 ٹرک سڑک سے باہر ہو جائیں گے۔ انہوں نے یہ بھی کہا کہ اس اقدام سے آلودگی کی سطح میں بھی قابل ذکر کمی آئے گی۔

(۴۴-۴۴-ج)

Uno- 1181

